



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1499/24 – 2007 මැයි 30 වැනි බදාදා – 2007.05.30

(ආණ්ඩුවේ බලපැවැත්වූ ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

පිටුව 1/64.

(40 වැනි අධිකාරය වූ ) මහජන ආරක්ෂක ආඥාපනත

(40 වැනි අධිකාරය වූ ) මහජන ආරක්ෂක ආඥාපනතේ 5 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,  
ජනාධිපති.

2007 ක් වූ මැයි මස 30 වැනි දින,  
කොළඹ දී ය.

නියෝග

1. මේ නියෝග 2007 අංක 1 දරන හදිසි අවස්ථා (ඉන්ධන ගබඩා කිරීමේ අධි ආරක්ෂිත කලාප ) නියෝග නමින් හඳුන්වනු ලැබේ.
2. මේ නියෝගවල උපලේඛනයේ පිළිවෙලින් “අ” කොටසෙහි (කොළොන්නාව ) “ආ” කොටසෙහි (මුතුරාජවෙල ) “ඇ” කොටසෙහි (සපුගස්කන්ද) සහ “ඈ” කොටසෙහි (ඔරුගොඩවත්ත) විස්තර කර ඇති එක් එක් ප්‍රදේශය මේ නියෝගවල කාර්ය සඳහා “ඉන්ධන ගබඩා කිරීමේ” අධි ආරක්ෂිත කලාපය යනුවෙන් ප්‍රකාශයට පත් කරනු ලැබිය යුතු ය.
3. ජනාධිපතිවරයා විසින් මේ නියෝගවල කාර්ය සඳහා නිසි බලධරයකු ලෙස යම් තැනැත්තකු නමින් හෝ ධුරයෙන් පත්කරනු ලැබිය හැකි අතර එම නිසි බලධරයා මෙම නියෝග ක්‍රියාත්මක කිරීම සඳහා වගකිව යුතු වන්නේ ය.
4. පවතින ආරක්ෂක තත්ත්වය සැලකිල්ලට ගනිමින් 2 වැනි නියෝගය මගින් ප්‍රකාශයට පත් කරන ලද ඉන්ධන ගබඩා කිරීමේ අධි ආරක්ෂිත කලාපය තුළ පිහිටි අධි හතලිහට (40) නොඅඩු උසකින් යුතු වූ ගොඩනැගිල්ලක හෝ ව්‍යුහයක හෝ ඒ ගොඩනැගිල්ලේ හෝ ව්‍යුහයේ යම් හඳුනාගත් කොටසක් තුළ සිදු කරනු ලබන ක්‍රියාකාරකම් ආරක්ෂා කිරීම පිණිස විශේෂ ආරක්ෂක පියවර ගැනීම අවශ්‍ය බව නිසි බලධරයාගේ මතය වන්නේ නම්, ඔහු විසින් නියමයක් මගින් -

(අ) යම් ඉන්ධන ගබඩා කිරීමේ අධි ආරක්ෂිත කලාපයක් තුළ පිහිටි ගොඩනැගිල්ල හෝ ව්‍යුහය හෝ එහි යම් කොටසක් “නිශ්චිත ගොඩනැගිල්ලක්” ලෙස හඳුනා ගැනීම ;

- (ආ) ඉන්ධන ගබඩා කිරීමේ අධි ආරක්ෂිත කලාපය තුළ පිහිටි එම නිශ්චිත ගොඩනැගිල්ලට ඇතුළුවීම සියලු තැනැත්තන්ට තහනම් කිරීම කරනු ලැබිය හැකි ය.

එසේ වුව ද, නිසි බලධරයා විසින් විශේෂ අවසරදීමේ බලපත්‍රයක් මගින් එහි නිශ්චිතව සඳහන් කරනු ලැබිය හැකි කොන්දේසිවලට යටත්ව ඉන්ධන ගබඩා කිරීමේ අධි ආරක්ෂිත කලාපය තුළ පිහිටි එම නිශ්චිත ගොඩනැගිල්ලට ඇතුළුවීමට හෝ එහි රැඳී සිටීමට ඇතුළු තැනැත්තන්ට අවසර දෙනු ලැබිය හැකි ය.

5. 4 වැනි නියෝගය යටතේ නියමයක් කරනු ලැබ ඇති අවස්ථාවක දී, නිසිබලධරයා විසින් පහත සඳහන් බලතල සියල්ලම හෝ ඉන් යම් බලයක් ක්‍රියාත්මක කරනු ලැබිය හැකි ය :-

- (අ) යම් නිශ්චිත ගොඩනැගිල්ලක අයිතිකරුට, පදිංචිකරුට හෝ එම ගොඩනැගිල්ල භාරව සිටින යම් තැනැත්තකුට පරීක්ෂා කිරීමක් පිළිබඳව දැනුම්දීමකින් තොරව එම නිශ්චිත ගොඩනැගිල්ල පරීක්ෂා කිරීම හෝ පරීක්ෂා කිරීමට සැලැස්වීම ;
- (ආ) නිශ්චිත ගොඩනැගිල්ල ඇතුළත සහ ඒ වටා ප්‍රමාණවත් ආරක්ෂක නිලධාරීන් සංඛ්‍යාවක් යොදන බවට සහතික වීම ;
- (ඇ) නිශ්චිත ගොඩනැගිල්ලේ පරිශ්‍රයට ඇතුළුවන යම් තැනැත්තකු හෝ වාහන සෝදිසි කරනු ලැබීමට සැලැස්වීම ;
- (ඈ) යම් අවසර නොලද පුද්ගලයකු එම නිශ්චිත ගොඩනැගිල්ලට ඇතුළුවීම හෝ ඒ තුළ රැඳී සිටීම වැළැක්වීම ;
- (ඉ) නිශ්චිත ගොඩනැගිල්ලේ ආරක්ෂාව සහතික කිරීම පිණිස සහ එම ගොඩනැගිල්ල ආරක්ෂක අවදානමක් ඇතිවිය හැකි පරිදි හෝ යම් නීති විරෝධී කාර්යයන් සඳහා හෝ භාවිත කිරීම වැළැක්වීම සඳහා අවශ්‍ය පියවර ගන්නා ලෙස එම නිශ්චිත ගොඩනැගිල්ලේ අයිතිකරුට, පදිංචිකරුට හෝ එය භාරව සිටින තැනැත්තාට විධාන කිරීම ;
- (ඊ) ඉහත දක්වා ඇති කවර හෝ බලතල එලදායී ලෙස ක්‍රියාත්මක කිරීම සඳහා අවශ්‍ය වෙනත් සියලු ක්‍රියා කිරීම.

6. ඉන්ධන ගබඩා කිරීමේ අධි ආරක්ෂිත කලාප වටා ඇති ප්‍රදේශය, එකී ප්‍රදේශවල සිදු කරමින් පවතින සියලු සැලසුම් කිරීම් සහ ඉදිකිරීම් විධිමත් කිරීමේ කාර්යය සඳහා මේ නියෝගවල II වැනි උපලේඛනයේ I වැනි තීරුවේ නිශ්චිතව සඳහන් කොට ඇති පරිදි කලාපවලට වර්ග කළ යුතු ය. ඒ අනුව මේ එක් එක් කලාපවල කරගෙන යා හැකි අවසරලත් කාර්යයන් සහ එකී අවසරලත් කාර්යයන් යම් කොන්දේසිවලට යටත්ව කරගෙන යනු ලබන්නේ නම් එකී කොන්දේසි ද, මෙහි ඉහත II වැනි උපලේඛනයේ II වැනි සහ III වැනි තීරුවල අනුරූපී සටහන්වල නිශ්චිතව සඳහන් කොට ඇති ආකාරයට කරගෙන යා යුතු ය.

7. වෙනත් යම් ලිඛිත නීතියක පටහැනිව කුමක් සඳහන් වුව ද, මේ නියෝග උල්ලංඝනය කිරීමේ දී ඉන්ධන ගබඩා කිරීමේ අධි ආරක්ෂිත කලාපය තුළ සිදුවන යම් මරණයක්, යම් හානියක් හෝ පාඩුවක් සම්බන්ධයෙන් කවර හෝ රක්ෂණ සහතිකයක් යටතේ හානි පූරණය කිරීමක් හෝ වෙනත් යම් ගෙවීමක් හෝ නොකළ යුතු ය.

8. මේ නියෝගවල විධිවිධාන උල්ලංඝනය කරමින් කටයුතු කරන යම් තැනැත්තෙක් වරදකට වරදකරු විය යුතු ය.

9. මේ නියෝග යටතේ වරදක් සිදු කරනු ලබන යම් තැනැත්තකු කොළඹ පවත්වනු ලබන ශ්‍රී ලංකාවේ මහාධිකරණය විසින් හෝ බස්නාහිර පළාත සඳහා ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවන ලද කොළඹ පවත්වනු ලබන මහාධිකරණය විසින් හෝ විභාග කොට වරදකරු කරනු ලැබීමෙන් පසු මාස තුනකට නොඅඩු සහ අවුරුදු පහකට නොවැඩි කාලයක් සඳහා බරපතල වැඩ ඇතිව බන්ධනාගාර ගත කිරීමකට සහ රුපියල් පන්ලක්ෂයකට නොඅඩු දඩයකට යටත් විය යුතු ය.

10. අංක 1455/37 සහ 2006 ජූලි මස 28 වැනි දින දරන අති විශේෂ ගැසට් පත්‍රයේ පළ කොට තිබෙන 2006 අංක 4 දරන හදිසි අවස්ථා (ඉන්ධන ගබඩා කිරීමේ ) අධි ආරක්ෂිත කලාප නියෝග මෙයින් අවලංගු කරනු ලැබේ.

## I වැනි උපලේඛනය

(2 වැනි නියෝගය)

“ අ ” කොටස

කොළොන්නාව ඉන්ධන ගබඩා කිරීමේ අධි ආරක්ෂිත කලාපය සංයුක්ත වන ප්‍රදේශය

කොළොන්නාව ඉන්ධන ගබඩා කිරීමේ අධි ආරක්ෂිත කලාපය ඉන්ධන ගබඩා කිරීම සඳහා භාවිත කරනු ලබන්නා වූ ද, කොළොන්නාවෙහි පිහිටියා වූ ද, සීමාසහිත ලංකා පෙට්‍රෝලියම් ස්ටෝරේජ් ටර්මිනල් සමාගමට අයත් වූ ද, භූමි ප්‍රදේශයෙන් සංයුක්ත වන අතර එම ප්‍රදේශයට මායිම් පහත දැක්වෙන පරිදි වේ.

- උතුරට : කොළොන්නාව පුරාණ විහාරයේ සහ කොළොන්නාව රජයේ කර්මාන්ත ශාලාව දෙසට අඳින ලද දළ වශයෙන් මීටර් 300ක් පමණ රේඛාවකින් ;
- ඊසාන දෙසට : කොළොන්නාව සුළු නගර සභාවෙන් ;
- නැගෙනහිරට : අවසන් වරට සඳහන් කළ ලක්ෂ්‍යයේ සිට එගොඩ කොළොන්නාව ප්‍රදේශය දෙසට අඳින ලද දළ වශයෙන් මීටර් 300 ක් පමණ රේඛාවකින් ;
- දකුණට : අවසන් වරට සඳහන් කළ ලක්ෂ්‍යයේ සිට යක්බැද්ද ප්‍රදේශයේ ඔබේසේකරපුර සිට පිහිටි වගුරු බිම දිගේ අඳින ලද දළ වශයෙන් මීටර් 300ක් පමණ වූ රේඛාවකින් ;
- ගිණිකොනට : සාලමුල්ල ප්‍රදේශයෙන් ;
- නිරිත දෙසට : යක්බැද්ද හීන් ඇල් තුන්මෝදර ප්‍රදේශයේ ;
- බස්නාහිරට : වනාන්තරයේ සහස්‍රපුර ප්‍රදේශයෙන් අඳින ලද දළ වශයෙන් මීටර් 300ක් පමණ වූ රේඛාවකින් ; සහ
- වයඹ දෙසට : දෙමටගොඩ ආනන්දවරාහ ප්‍රදේශයෙන්.

“ ආ ” කොටස

මුතුරාජවෙල ඉන්ධන ගබඩා කිරීමේ අධි ආරක්ෂිත කලාපය සංයුක්ත වන ප්‍රදේශය

මුතුරාජවෙල ඉන්ධන ගබඩා කිරීමේ අධි ආරක්ෂිත කලාපය, කෙරවලපිටියේ පිහිටියා වූ ද, සීමාසහිත ලංකා පෙට්‍රෝලියම් ස්ටෝරේජ් ටර්මිනල් සමාගමට අයත් වූ ද, මුතුරාජවෙල ටැංකි සංකීර්ණයෙන් සංයුක්ත වන අතර එහි මායිම් පහත දැක්වෙන පරිදි වේ :

- උතුරට : බලගල ප්‍රදේශය දිසාවට අඳින ලද දළ වශයෙන් මීටර් 750ක් පමණ වූ රේඛාවකින් ;
- ඊසාන දෙසට : කුඩගහපිටිය ප්‍රදේශයෙන් ;
- නැගෙනහිරට : අවසන් වරට සඳහන් කළ ලක්ෂ්‍යයේ සිට කෙරහපොකුණ ප්‍රදේශයේ සිට අඳින ලද දළ වශයෙන් මීටර් 750 ක් පමණ රේඛාවකින් ;
- දකුණට : අවසන් වරට සඳහන් කළ ලක්ෂ්‍යයේ සිට මටගොඩ ප්‍රදේශය දිගට අඳින ලද දළ වශයෙන් මීටර් 750ක් පමණ වූ රේඛාවකින් ;
- ගිණිකොන දෙසට : නයිදුවත්ත ප්‍රදේශයෙන් ;
- නිරිත දෙසට : පල්ලියවත්ත ප්‍රදේශයෙන් ;
- බස්නාහිරට : දික්මිට්ට ඇළකන්ද ප්‍රදේශයේ සිට අඳින ලද දළ වශයෙන් මීටර් 750ක් පමණ වූ රේඛාවකින් ; සහ
- වයඹ දෙසට : තල්දියවත්ත ප්‍රදේශයෙන්.

“ ඇ ” කොටස

සපුගස්කන්ද ඉන්ධන ගබඩා කිරීමේ අධි ආරක්ෂිත කලාපය සංයුක්ත වන ප්‍රදේශය

සපුගස්කන්ද ඉන්ධන ගබඩා කිරීමේ අධි ආරක්ෂිත කලාපය, ඉන්ධන ගබඩා කිරීම සඳහා භාවිත කරනු ලබන්නා වූ ද, සපුගස්කන්දේ පිහිටියා වූ ද, භූමි ප්‍රදේශයෙන් සංයුක්ත වන අතර, එම ප්‍රදේශයට මායිම් පහත දැක්වෙන පරිදි වේ :

- උතුරට : බියගම පාරේ බටලන්ද හන්දියේ සිට නයාගල හන්දිය දක්වා අඳින ලද රේඛාවකින් ;
- නැගෙනහිරට : මාබිම පාරේ නයාගල හන්දියේ සිට කුරුස හන්දිය දක්වා අඳින ලද රේඛාවකින් ;
- දකුණට : වලහේන පාරේ කුරුස හන්දියේ සිට පට්ටිවිල හන්දිය දක්වා අඳින ලද රේඛාවකින් ;
- බස්නාහිරට : පට්ටිවිල පාරේ පට්ටිවිල හන්දියේ සිට බටලන්ද හන්දිය දක්වා අඳින ලද රේඛාවකින් ;

“ඇ” කොටස

ඔරුගොඩවත්ත ඉන්ධන ගබඩා කිරීමේ අධි ආරක්ෂිත කලාපය සංස්කෘතික වන ප්‍රදේශය

ඔරුගොඩවත්ත ඉන්ධන ගබඩා කිරීමේ අධි ආරක්ෂිත කලාපය, ඉන්ධන ගබඩා කිරීම සඳහා භාවිත කරනු ලබන්නාවූ ද, ඔරුගොඩවත්තේ පිහිටියාවූ ද, භූමි ප්‍රදේශයෙන් සංස්කෘතික වන අතර, එම ප්‍රදේශයට මායිම් පහත දැක්වෙන පරිදි වේ :

- උතුරු : වැල්ලම්පිටිය පොලිස් කොට්ඨාසයේ කැලණි නදී ගම පිහිටි ඇල සහ දුම්මරිය මාර්ගය යා කරමින් අදින ලද දළ රේඛාවකින් ;
- නැගෙනහිර : වැල්ලම්පිටිය පොලිස් කොට්ඨාසයේ කැලණි නදී ගම සිට ගෝතමි හඳිය දක්වා අදින ලද රේඛාවකින් ;
- දකුණු : ගෝතමි මාවත, ඇල සහ දුම්මරිය මාර්ගය සම්බන්ධ කරමින් ගෝතමි හන්දියේ සිට අදින ලද රේඛාවකින් ;
- බස්නාහිර : එහි සිට ඇල සහ දුම්මරිය මාර්ගය දිගේ ග්‍රැන්ඩ්පාස් පොලිස් කොට්ඨාසය දක්වා ;

II වැනි උපලේඛනය

(6 වැනි නියෝගය)

I වැනි නිරූප කලාප	II වැනි නිරූප අවසරලත් කාර්යයන්	III වැනි නිරූප කොන්දේසි
කලාප I පිරිපහදු සීමාවෙන් මීටර් 100 ක් දක්වා දීර්ඝ කරනු ලැබ ඇත.	තෙල් පිරිපහදුවට අදාළ කටයුතු හැර මෙම කලාපයේ කිසිදු සංචර්ධන කටයුත්තකට අවසර නොදිය යුතු ය.	කලාපය තුළ ඇති සියලුම ගොඩනැගිලි උසින් අඩි දහහතක් (17)ක් නොඉක්මවිය යුතු ය. නති තට්ටු ගෙවල්වලට සීමා විය යුතුයි.  පවතින සංචර්ධන කටයුතු ඒ ආකාරයෙන්ම පවත්වා ගැනීමට ඉඩ දෙන අතර, පවතින ගොඩනැගිලිවලට කිසිදු එකතු කිරීමක්, වෙනස් කිරීමක් අලංකරණය කිරීමක් හෝ අලුත්වැඩියාවක් සිදු කිරීමට අවසර නොදිය යුතු ය.
කලාප II මීටර් 100 සීමාවේ සිට තවත් මීටර් 100ක් දක්වා දීර්ඝ කරනු ලැබේ. මේ කලාපයේ බාහිර සීමාව පිරිපහදුවේ සීමාවේ සිට මීටර් 200ක් දුරින් පිහිටා තිබිය යුතු ය	බියගම ප්‍රාදේශීය සභාව සඳහා නාගරික සංචර්ධන අධිකාරිය විසින් පිළියෙල කොට ඇති බියගම ප්‍රාදේශීය සභාවේ කලාපකරණය සැලැස්මේ නිශ්චිතව සඳහන් වූ ද, එකී සභාවේ සීමාව තුළ ක්‍රියාත්මක කළ හැකි වූ ද, නේවාසික, වාණිජ සහ කර්මාන්ත කලාපය තුළ ක්‍රියාත්මක කළ හැකි සියලු අවසරලත් කාර්යයන්	කලාපය තුළ ඇති සියලුම ගොඩනැගිලි උසින් අඩි දහහතක් (17)ක් නොඉක්මවිය යුතු ය. නති තට්ටු ගෙවල් වලට සීමා විය යුතුයි.  වහලය මුදුනේ උයන්, කොන්ක්‍රීට් ස්ලැබ් හෝ වහලවල් හෝ වෙනත් කිසිදු පැතලි වහලවල් සඳහා අවසර නොදිය යුතු ය.  මේ ගොඩනැගිලිවල ආලින්ද, දොරවල් සහ ජනේල වැනි කවුළු ආදිය පිරිපහදුවට මුහුණලා තිබීමට අවසර නොදිය යුතු ය.  අධි ආරක්ෂක කලාපය තුළ මාර්ගයේ වාහන නවතා තැබීමට අවසර නොදිය යුතු ය.
කලාප III මීටර් 200 සීමාවේ සිට තවත් මීටර් 100ක් දක්වා දීර්ඝ කරනු ලැබේ. මේ කලාපයේ බාහිර සීමාව පිරිපහදු සීමාවේ සිට මීටර් 300ක් දුරින් පිහිටා තිබිය යුතු ය.	බියගම ප්‍රාදේශීය සභාව සඳහා නාගරික සංචර්ධන අධිකාරිය විසින් පිළියෙල කොට ඇති බියගම ප්‍රාදේශීය සභාවේ කලාපකරණය සැලැස්මේ නිශ්චිතව සඳහන් වූ ද, එකී සභාවේ සීමාව තුළ ක්‍රියාත්මක කළ හැකි වූ ද, නේවාසික, වාණිජ සහ කර්මාන්ත කලාපය තුළ ක්‍රියාත්මක කළ හැකි සියලු අවසරලත් කාර්යයන්.	කලාපය තුළ ඇති සියලුම ගොඩනැගිලි උසින් අඩි විසිඅටක් (28) ක් නොඉක්මවිය යුතු ය. තට්ටු දෙකේ ගෙවල්වලට සීමා විය යුතු ය.  වහලය මුදුනේ උයන් කොන්ක්‍රීට් ස්ලැබ් හෝ වහලවල් හෝ වෙනත් කිසිදු පැතලි වහලවල් සඳහා අවසර නොදිය යුතු ය.  මේ ගොඩනැගිලිවල ආලින්ද, දොරවල් සහ ජනේල වැනි කවුළු ආදිය පිරිපහදුවට මුහුණලා තිබීමට අවසර නොදිය යුතු ය.  අධි ආරක්ෂක කලාපය තුළ මාර්ගයේ වාහන නවතා තැබීමට අවසර නොදිය යුතු ය.

2007 අංක 01 දරන හදිසි අවස්ථා (ඉන්ධන ගබඩා කිරීමේ අධි ආරක්ෂිත කලාප)නියෝග

නිසි බලධරයා පත්කිරීම

2007 අංක 01 දරන හදිසි අවස්ථා (ඉන්ධන ගබඩා කිරීමේ අධි ආරක්ෂිත කලාප) නියෝගවල 3 වැනි නියෝගය මගින් මා වෙත පැවරී ඇති බලතල ප්‍රකාර, ජනාධිපති, මහින්ද රාජපක්ෂ වන මම, ඉහත සඳහන් නියෝගවල කාර්යය සඳහා නිසි බලධරයා වශයෙන් කොළඹ සහ බස්නාහිර පළාතේ එකාබද්ධ මෙහෙයුම් ආඥාපති මේජර් ජනරාල් උත්තමන්ඩාඩ්ගේ බර්නාඩ් ලෝරන්ස් ප්‍රනාන්දු, ආර්ඪබලවිපී., ආර්ඪස්පී., එන්ඩීයූ., පීඑස්සී. මෙයින් පත් කරමි.

මහින්ද රාජපක්ෂ,  
ජනාධිපති.

2007 මැයි මස 30 වැනි දින,  
කොළඹ දී ය.

06 - 357/2